



ማሕበር ተጋሩ አውሮፓ

Union of Tigrayans in Europe

OFFICIAL CORRESPONDENCE UTE-OC-20231802-03

ዓርቢ 11 ለካቲት 2015

መግለጫ ቅዋም ማተክ አብ ህሊዊ ኹነታት ትግራይ

መጀመርያ ነቲ ብፅንዓቱን ጀግንነቱን መወዳደርቲ አልቦ ዝኾነ ህዝብን ሰራዊትን ትግራይ ዘለዎ ልዑል ክብርን ሞላን ማሕበር ተጋሩ አብ አውሮጳ (ማተክ) ይገልፅ። ህዝቢ ትግራይ አብ ዝሓለፍ አርባዕተ ዓመታት አብ ከቢድ ናይ ህልውና ሓደጋ ምውዳቁን፣ ብፍላይ ድማ ዝሓለፈ ክልተ ዓመት ንሞት ተፈሪዱ ብሰለስተ ሚእትን ስሳን ዲግሪ ተኸቢቡ ብልፍንታዊ ሓይልታት ፅላኢ፣ አብ ዓለም ቅድሚ ሕዚ ተራእዩን ተስሚዑን ዘይፈልጥ ግፍዕን ዓፀቦን አተኣናጊዱ።

ህዝብና ብጥሙር ሓድነት ህዝብን ሰራዊትን ትግራይ ህልውንኡ ንምውሓስ የካይዶ ብዘሎ ኩናት ድማ ማእለያ ዘይብሉ ከቢድ ብሂወትን ንብረትን ዋጋ ከፊሉን፣ ሕዚ ‘ውን ይፍፀም ናይ ዝነበረ ጽንተት ዘርኢ መቐፀልታ ሰላሕታዊ ፅንተት እንዳተፈጸመ ብቐጻሊ ዋጋ እንዳኸፈለን ይርከብ። እቲ አብ ፕሪቶርያ ዝተከተመ ወዕሊ ሰላም ሰዒቡ ውስን ክፋል ህዝብና ሃሞሁ ሰላም ክርኢ፣ ውስን መስሪታዊ ግልጋሎታትን ሓገዝን ክረክብ እንተኸኣለካ፣ እቲ ዝበዝሕ ህዝብና ግን ሕጂውን ካብ ስልታዊ ምፅናት ዘርኢ ኣይወፅእን፤

1. ዝአተወ ሰብአዊ ሓገዝ ሕጂውን መጠኑ ውሕድን፣ ተበዓሓይነቱ ድማ ኣዝዩ ትሑትን እዩ (ክሳብ ህዚ 11% ናይቲ ተጸጊሙ ዘሎ ሕብረተሰብና ጥራሕ ረኺቡ)
2. አብ መሬት ትግራይ ዘለው ግፍዕይናታት ሓይልታት ኣምሓራን ሻዕብያን መሊኦም ካብ መሬት ትግራይ ኣይወፅኡን፣ ክሳብ ህዚ ‘ውን ግፍዒታት አብ ልዕሊ ህዝብና እንዳፈፀሙ ይርከቡ
3. አብ ውሽጢ ዓድን አብ ወፃኢን ተመዛቢሎም ዘለው ወገናትና ናብ መረብቶም ኣይተመለሱን
4. ዝተጀመረ መስሪታዊ ግልጋሎት ሕብረተሰብ ዝተማለክ ኣይኮነን፣ አብ ኩሉ ህዝብና ‘ውን ኣይተባፀሐን
5. እተን አብ ስራሕ ዝርከባ ትካላት ጥዕና ትግራይ ሕጂ ‘ውን ብስእነት እኹል ቀረብ መድሓትን መሳርሕን ዘድሊ ግልጋሎት ክህባ ብዘይምኸኣለን፣ ብርክት ዝበለ ህዝብና ንሞት ይቃላዕ ኣሎ።
6. ስራሕተኛታት መንግስቲ ድሕሪ ውዕሊ ስምምዕ ሰላም ሕዚ ‘ውን ስራሕቶም እንዳሰርሑ ዝርከቡ ዋላ እንትኹኑ፣ ግን መሃያ ኣይረኽቡን።

ስልዚ ዝኸበርካ ህዝቢ ትግራይን ሰራዊት ትግራይን እቲ እማመ ሰላም መሊኡ ተግባራዊ ክኸውን ሕጂውን ከም ቀድምካ ብውሕሉልን ጥሙርን ሰላማዊ ቃልስካ ተሓይል ይግባእ። ኣብቲ እማማ ውዕሊ ሰላም ዝተንፀባረቐ ተስፋታት ሰኒቐካ መንቀሊ ፅገማትካ ክትፍትሽን ክትፈትሕን፣ ሕዳር ዕላማን ድሌትን ፀላእትና አብ ግምት ብምእታው አብ ውሽጢ ዓድን ኣብደገን ዘለና ተጋሩ ናይ ስነ-ሓሳብ ኣፈላላያትና ምዕቡልን ምክእኣል ዝተመልኦ ልዝባት እንዳካየድና፣ ብጊዜ የብልናን መንፈስ ኣብቶም መስሪታዊ ዝኹኑ ዛዕባታትና ክንረባረብ ይግባእ። ነዚ ዘስካሕክሕ ክባን ዓፀቦን መሊእና ክንስዕር ተኸይንና ሎሚ ‘ውን ከም ትማሊ ሓድነትና ኣጠናኺርና ክንምክቶን ህልውናና አብ ውሕስ መስሪት ክንስርቶን ግድን ፍ።

ሕዚ ‘ውን ዝበዝሕ ምሕደራ መሬታ አብ ኢድ ዓላኢ ዝተትሓዘ ትግራይ፣ ቢምሊዮን ዝቁፀር ህዝባ ዝተመዛበላን ንሓዳጋ ቁጠባ ዝተቃለዓትን፣ ስሩዕ ምሕደራ ከይህሉን፣ ስርዓት ኣልቦ ክነግስን ፀላእትና ሞት ህዝብና ሰላሕታዊ ብዝኾነ ኣገባብ ንኸቅፅልን እቲ ስምምዕ ሰላም መሊኡ ከይትግበርን ካብ ምንቅስቃስ ኣይደብኩን። በዚ አብ ደገን አብ ውሽጥን ዝነበር ትግራዊ ከቢድ ሻቅሎትን ስግኣትን ኣለዎ። አብ ፕሪቶርያ ዝተፈረመ ውዕሊ ሰላም ሰዒቡ አብ ትግራይ ተፈጢሩ ዘሎ ሓንፍ ብፍላይ ዳያስፖራ ትግራይ ንቐልሲ ህዝቢ ትግራይ ንምሕጋዝ አብ ዝገብርም ምንቅስቃሳት ቐጻሊ ፅዕንቶ ይፈጥርሉ ኣለው።



ማሕበር ተጋሩ አውሮፓ

Union of Tigrayans in Europe

ኩሉ ባህልን ክብርን ትግራይ ብብዙሕ ደምን መስዋእትን እዩ ተረኺቡን ተዓቂቡን። ናይ ቀደም፣ ናይ ትማሊ ናይ 17 ዓመታት ብረታዊ ቃልስን ናይ ሎሚ ትውልዲ መኸተን ኩሉ፣ ክብርን ባህልን ትግራይ ብቀጻልነት ንምውሓስ እዩ ነይሩ። አብዚ ሕጂ እዋን ግን በቲ አብ ዓለም ዝርአ ዘሎ ቁልጡፍን ተለዋዋጥን ቁጠባዊ፣ ፖለቲካውን ምዕባለ ቴክኖሎጂን፣ ባህልን ክብርን ትግራይ ብቀጻልነት በቲ ትማሊ ዝመጻጸናዮን ሎሚ እውን እንኸይ ዘለና መንገዲን ምውሓስ አይክአልን። ከይዲታትና ጠለብ ህዝቢ ትግራይን፣ ባህጊን ዓቕሚ ፀላእትናን አብ ግምት ዘእተው ክኸውን ግዲ ይብል።

ሎሚ ህዝቢ ትግራይ ናይ ፖለቲካዊ ሰልፊ ሕርያታት ዘለውዎ እካ እንተኾነ፣ ተጋሩ ሕዚ አብዚ ዘለናሉ መድረኽ ንየማናዊ ወይ ድማ ፀጋማዊ ስነ-ሓሳብ ዝምራሕ ውድብ ፖለቲካ ናይ ምምራፅ ምቕት የብልናን። ይግዳስ ነቲ አጋጢሙና ዘሎ ሓደጋ ምፅናት ዘርኢ ብዝበለፀ ንምምካትን ብዘላቂ ንምውሓስ ዝያዳ ምርዳእን፣ ምስ ሕብረተሰብና ግልፂ ዝኾነ መድረኽ ዘተ ምፍጣር፣ ካብቲ ህልዊ ፀገማትና ብዝሓፀረ ግዘ ክንወፅእ፣ መጻኢና ትማሊና ዘየደግም ገይርና፣ አብ ዕማም ምህናፅ እታ እንትስፈዋ ትግራይ ሓድነት ህዝቢ ውሑስ ምግባር አገዳሲን ወሳኝን እዩ። ዘለናሉ ብርኪ ኩሎም ዓቕምትናትና ተጠቂምና መሰረት ህንፀት እታ ንብህጋ ትግራይ አብ ምንጻፍ ንቐሕ ተሳትፎ ኩሎም ተጋሩን ውዳበታትን ይጠልብ። ስልዚ ፊውን ቅድሚ እቲ ብመስረት እማመ ሰላም አብ ትግራይና ዝጣየሽ ስግግር መንግስቲ፣ ንኹሉ ሓቛፊ ዝኾነ መድረኽ ክፍጠር ይግባእ።

ሓቛፊ ዝኾነ መድረኽ ፖለቲካ ክህልወና ውዲሉ ዝሓደረ ባህጊ ህዝቢና እኳ እንተኾነ፣ ምስ ዘለናሉ ምዕራፍ ግን ብተግባር አብ ባይታ ክረኣ ዝግባእ ከምዝኾነ ማተኣ ይአምን። ስልዚ እውን ማተኣ ንኹለን ፖለቲካዊ ውዳበታት፣ ናይ ሞያን ሲቪክ ማህበራትን ትግራይ፣ ህዝቢ ትግራይ ዝምረሐሉ ናይ ስግግር መንግስቲ ብቐልጡፍ ተጣይኹ፣ ድምፂ ህዝቢ ትግራይ ዝበለፀ ዝሰመዐሉን፣ ኩሉ ትግራዊና ናብ ስሙር ቻልሲ ክአትወሉ ዘኸእል ኩነታትት ክፈጠርን ሓላፍነት ብዝተመልኦ፣ ንፁር ብዝኾነ መንገዲን ቀልጢፉ ክዕመምን ክጽዕራ ማተኣ ይላቦ።

አብዚ ችነታት ዝተሰየመ ኮሚቴ ምጥያሽ ስግግር መንግስቲ፣ ማተኣ አብዚ ኸይዲ ዝተራየ ፅቡቕ ጅማሮ ገይሩ ይሪኡ። እቲ ኮሚቴ ተዋሂብዎ ዘሎ ታሪኻዊ ሓላፍነት አብ ምውሳኝ መጻኢ ትግራይ ዓብዩ ዕፃ ዘለዎ ምኃኑ ተረዲኡ፣ ማዕረ ውክልና ፖለቲካዊ ወድባት ትግራይ ዝረአየሉን፣ ሲቭክ ማሕበራት ዝሳተፉሉን መሰጋገሪ መንግስቲ ግዘ እንተይወሰደ አጣይኹ ታሪክ ፖለቲካ ትግራይ ሓዱሽ ምዕራፍ አብ ምትሓዝ ህዝባዊ ሓላፍነቱ ክዋገእ ማተኣ ብኸብሪ ይፅውዕ።

ትማሊ ሎም ፅባሕ ብሓድነት ንውሑስ ህላወ ትግራዊይነት!

